



आइए, लाइब्रेरी विज़िट कीजिए

“शब्दों से आप समझना सीखते हैं।
शब्दों से आप स्पष्ट करना सीखते हैं।
और शब्द हमें साथ-साथ- रहने में मदद करते हैं।”

BENKT-ERIK HEDIN

जिस बच्चे को जीवन के आरंभ में ही किस्से और कहानियां सुनने का मौका मिलता है, उसमें भाषा का अच्छा ज्ञान विकसित होता है। अपने बच्चों को ज़ोर-ज़ोर से पढ़कर सुनाना, उनकी भाषा की दक्षताओं और कल्पना शक्ति को प्रेरित करने का एक बहुत ही अच्छा तरीका है।

आप अपने बच्चों की बातें सुनकर और उनसे बातें करके, उनकी भाषा की दक्षताओं को सुन्दर बना सकते हैं। आप जो कुछ भी साथ-साथ करेंगे उससे आपके बच्चों की भाषा की दक्षताएं बढ़ेंगी। अपने बच्चों के साथ पढ़िए, गाइए, कहानियां सुनाइए। अपने बच्चों के साथ खेलिए! जब वे छोटे हैं, तभी से शुरू कर दीजिए। पहले मिनट से ही, क्योंकि यह वह समय है जब उनकी भाषा की दक्षताओं की नींव पड़ेगी।

अपने बच्चों के साथ अपनी देशी भाषा बोलिए। जिन बच्चों की देशी भाषा अच्छी तरह विकसित हो, उनके लिए अन्य भाषाएं सीखना आसान होता है।

लाइब्रेरी में सभी उम्र के बच्चों के लिए पुस्तकें हैं। नन्हे-मुन्नों के लिए बोर्ड वाली पुस्तकें, चित्रों वाली पुस्तकें, तुकबंदियों वाली पुस्तकें, कविता की पुस्तकें, संदर्भ पुस्तकें, परियों की किस्से और कहानियों की पुस्तकें।

लाइब्रेरी में कई भाषाओं और सभी उम्र के लोगों के लिए पुस्तकें हैं। आप को जो चाहिए उसे पाने में आपकी मदद करके हमें खुशी होगी, और पुस्तकें उधार लेने के लिए कुछ भी खर्च नहीं करना पड़ता !

लाइब्रेरी में वयस्कों के लिए भी, बचपन की बीमारियां, शिशु मनोविज्ञान, शिशु का लालन-पालन, इत्यादि विषयों पर पुस्तकें हैं। और कई भाषाओं में पुस्तकें हैं, बच्चों और वयस्कों, दोनों के लिए।

तो आपसे लाइब्रेरी में मिलते हैं !

